

śrī-rūpa-gosvāmi-viracitā stava-mālā

śrī-govinda-virudāvalī

om namaḥ kṛṣṇāya |

iyam maṅgala-rūpā syād govinda-virudāvalī |
yasyāḥ paṭhana-mātreṇa śrī-govindaḥ prasīdati ||1||

brahmā brahmāṇḍa-bhāṇḍe sarasija-nayana-sraṣṭum ākrīḍanāni
sthānur bhāṅkuṁ ca khleākhuralita-matinā tāni yena nyayoji |
tādṛk-kṛīḍāṇḍa-koṭī-vṛta-jla-kudāvā yasya vaikuṅṭha-kulyā
kartavyā tasya kā te stutir iha kṛtibhiḥ projjhya līlāyitāni ||2||

(1)

nivīḍataraturāśāḍantarīṇoṣma-sampad-
vighaṭana-paṭu-khelāḍambarormi-cchaṭasya |
sagarima-giri-rāja-cchatra-daṇḍāyita-śrīr
jagad idam aghaṣatroḥ savya-bāhur dhinotu ||3||

|| caṇḍa-vṛttāyāḥ kalikākhyāyā nakhe vardhitam ||

abhram upatimamada-mardi-pada-krama
vibhrama-parimala-lipta-suhṛc-chrama
duṣṭa-danuja-bala-darpa-vimardana
tuṣṭa-hṛdaya-sura-pakṣa-vivardhana
darpaka-vilasita-sarga-nirargala
sarpa-tulita-bhuja kaṛṇaga-kunḍala
nirmala-malayaja-carcita-vigraha
narma-lalita-kṛta-sarpa-vinigraha
duṣkara-kṛti-bhara-lakṣaṇa-vismita-
puṣkara-bhava-bhaya-mardana-susmita
vatsala-haladhara-tarkita-lakṣaṇa
vatsara-virahita-vatsa-suhṛd-gaṇa
garjita-vijayi-viśuddhatara-svara
tarjita-khala-gaṇa-durjana-matsara
||vīra||

tava muralī-dhvanir amarī
kāmbudhi-vṛddhi-śubhrāmsuḥ |
acaṭula-gokula-kulajā
dhariyāmbudhi-pāna-kumbhajo jayati ||4||

śrī-rūpa-gosvāmi-viracitā stava-mālā

dhṛta-govardhana surabhī-varadhana
paśupāla-priya racitopakriya
|| dhīra ||

(2)

bhujaṅga-ripu-candraka-sphurad-akhaṇḍa-cūḍānkure
niraṅkuśa-drgaṅcala bhrami-nibaddha-bhṛṅga-bhrame |
pataṅga-duhitus taṭī-vana-kuṭīra-keli-priye
parisphuratu me muhus tvayi mukunda śuddhā ratiḥ ||5||

|| vīrabhadra ||

udyad-vidyud-dyuti-paricita-paṭa
sarpāt-sarpa-sphurad-uru-bhuja-taṭa
svastha-svastha-tridaśa-yuvati-nuta
rakṣad-dakṣa-priya-suhṛd-anusṛta
mugdha-snigdha-vraja-jana-kṛta-sukha
navya-śravyaśvara-vilasita-mukha
hasta-nyasta-sphuṭa-sarasija-vara
sarjad-garjat-khala-vṛṣa-mada-hara
yuddha-kruddha-pratibhaṭa-laya-kara
varṇa-svarṇa-pratima-tilaka-dhara |
ruṣyat-tuṣyad-yuvatiṣu kṛta-rasa
bhakta-vyakta-praṇaya-manasi vasa
|| vīra ||

pracura-paramahamsaiḥ kāmam ācamyamāne
praṇata-makara-cakraiḥ śaśvad ākrāntaa-kukṣau |
aghahara jagad-aṅḍāhiṇḍi-hillola-hāse
sphuratu tava gabhīre keli-sindhau ratir naḥ ||6||

udgīrṇa-tāruṇya vistīrṇa-kāruṇya
guṅjā-latā-piṅcha-puṅjāḍhya-tāpiṅcha
|| vīra ||

(3)

ucitaḥ paśupati alaṅkriyāyai
nitarām nandita-rohiṇī-yaśodaḥ |
tava gokula-keli-sindhu-janmā
jagad uddīpayati sma kīrti-candraḥ ||

śrī-rūpa-gosvāmi-viracitā stava-mālā

|| samagraḥ ||

ariṣṭa-khaṇḍana sva-bhakta-maṇḍana
prayukta-candana prapanna-nandana
prasanna-cañcala sphurad-drg-añcala
śruti-pralambaka bhramat-kadambaka
prakṛṣṭa-kandara-praviṣṭa sundara
sthaviṣṭha-sindhura-prasarpa-bandhura
|| deva ||

vṛndāraka-taru-vīte vṛndāvana-maṇḍale vīra |
nandita-bāndhava-vṛnda sundara vṛndārikā ramaya ||8||

khalinī-ḍumbaka muralī-cumbaka
jananī-vandaka-paśupī-nandaka
|| vīra ||

(4)

anudinam anuraktaḥ padmini-cakravāle
nava-parimalam ādyac-cañcarikānukarṣi |
kalita-madhura-padmaḥ ko'pi gambhīra-vedī
jayati mihira-kanyā-kūla-vanyā-karīndraḥ ||9||
|| acyutaḥ ||

jaya jaya vīra smara-rasa-dhīra
dvija-jita-hīra pratibhāṭa-vīra
sphura-uru-hāra pīrya-parivāra
cchurita-vihāra sthira-maṇi-hāra
prakaṭita-rāsa stavakita-hāsa
sphuṭa-paṭa-vāsa sphurita-vilāsa
dhvanad-ali-jāla-stuta-vana-māla
vraja-kula-pāla praṇaya-viśāla
pravilasad-aṁsa bhramad-avataṁsa
kvaṇad-uru-vamśa-svana-hṛta-haṁsa
praśamita-dāva praṇayiṣu tāvad
vilasita-bhāva stanita-virāva
stana-ghana-rāga-śrita-para-bhāga
kṣata-hari-yāga tvarita-dhṛtāga
|| vīra ||

sthiti-niyatim atīte dhīratā-hāri-gīte

śrī-rūpa-gosvāmi-viracitā stava-mālā
priya-jana-parivīte kuṅkumālepa-prīte |
kalita-nava-kuṭīre kāñcy-udañcat-kaṭīre
sphuratu rasa-gabhīre goṣṭha-vīre ratir naḥ ||10||

ambā-vinihita cumbāmalatara
bimbādhara-mukha-lambālaka jaya
|| deva ||

(5)

dr̥ṣṭvā te pada-naka-koṭi-kānti-pūram
pūrṇānām api śaśinām śatair durāpam |
nirviṇṇo murahara mukta-rūpa-darpaḥ
kandarpaḥ sphuṭam aśarīratāmayāsīt ||11||
|| utpalam ||

nartita-śarkara-kṛta-karkara
vṛddha-marud-bhara-tardana nirbhara
duṣṭa-vimardana śiṣṭa-vivardhana
sarva-vilakṣaṇa mitra-kṛta-kṣaṇa
sad-bhuja-lakṣita-parvata-rakṣita
niṣṭhura-garjana khinna-suhr̥j-jana
ruṣṭa-divaspati-garva-samunnati-
tarjana-vibhrama nirgalita-bhrama-
śakra-kṛtas tava visphurad-utsava
|| vīra ||

buddhīnām parimohanaḥ kila hriyām uccāтанаḥ stambhano
dharmodagra-bhiyām manaḥ-karaṭinām vaśyatva-niṣpādanaḥ |
kālinid-kalahansa hanta vapuṣām ākarṣaṇaḥ subhruvām
jīyād vaiṇava-pañcama-dhvani-mayo mantrādhirājaḥ stavaḥ ||12||

kānanārdha-kākalī-śabda
pāṭavākṛṣṭa gopikā-dr̥ṣṭa
cāturī-juṣṭa-rādhikā-tuṣṭa
kāminī-lakṣa-mohane dakṣa
bhāvinī-pakṣa mām amuṁ rakṣa
|| deva ||

(6)

ajarjara-pativartāhr̥daya-vajra-bhedoddhurāḥ
kaṭhora-vara-varṇinī-nikara-māna-varma-cchidaḥ |

śrī-rūpa-gosvāmi-viracitā stava-mālā
anaṅga-dhanur-uddhata-pracala-cilli-cāpa-cyutāḥ
kriyāsura-aghavid viṣas tava mudam kaṭākṣeṣavaḥ ||13||
|| turaṅga ||

sañcala-vicakila kuṇḍala maṇḍita-vara-tanu-maṇḍala
kuṇḍali-pati-kṛta-saṅgara khaṇḍita-bhuvana-bhayaṅkara
śaṅkara-kamalaja-vandita kiṅkara-nuti-lava-nandita
gañjita-samada-purandara cañcala-damana-dhurandhara
bandhura-gati-jita-sindhura candana-surabhita-kandhara
sundara-bhuja-lasad-aṅgada saṅgada-sakhi-gaṇa-raṅgada
jhaṅkṛti-kara-maṇi-kaṅkaṇa kuntala-luṭhad-uru-raṅgaṇa
kuṅkumaa-ruci-lasad-ambara laṅgima-parimala-ḍambara
nanda-bhavana-vara-maṅgala mañjula-ghuṣṛṇa-supiṅgala
hiṅgula-ruci-pada paṅkaja sañcita-yuvati-sad-aṅgaja
santata-mṛgamada-paṅkila saṁtanu-mayi kuśalam kila
|| vīra ||

giri-taṭi-kunaṭi kula-piṅgale
khala-trṇāvali-saṁjvalad-iṅgale |
prakhara-saṅgara-sindhu-timiṅgale
mama rati valatām vraja-maṅgale ||14||

jaya cāru-dāma-lalanābhirāma
jagatī-lalāma ruci-hṛta-vāma
|| vīra ||

(7)

udita-hṛdayendu-maṇiḥ pūrṇa-kalaḥ kuvalayollāsī |
paritaḥ sārvaram atha no vilasati vṛndātavī-candraḥ ||15||
|| guṇa-ratiḥ ||

prakaṭi-kṛta-guṇa śakaṭi-vighaṭana
nikaṭi-kṛta-nava-lakuṭi-vara vana
paṭalī-taṭa-cara naṭa-līla-madhura
surabhī-kṛta-vana surabhī-hita-kara
muralī-vilasita khuralī-hṛta-jagad
aruṇādhara nava-taruṇāyata-bhuja
varuṇālaya-sama-karuṇā-parimala
kalabhāyita-bala-śalabhāyita-khala
dhavalādhṛti-hara-gavalāśrita-kara
sarasīruha-dhara sarasī-kṛta-nara
kalaśī-dadhi-hara kala-śīlita-mukha

śrī-rūpa-gosvāmi-viracitā stava-mālā
lalitā-rati-kara lalitāvali-para
|| dhīra ||

hariṇī-nayanāvṛta prabho kariṇī-vallabha-keli-vibhrama |
tulasī-priya-dānavāṅganākula-sīmanta-hara prasīda me ||16||

candana-carcita gandha-samarcita
gaṇḍa-vivartana-kuṇḍala-nartana
sandalad-ujjala-kundala-sad-gala-
sundara-vigraha nanda-lasad-graha
|| vīra ||

(8)

ratim anuvadhya ḡrhebhyaḥ
karṣati rādhām vanāya yā nipuṇā
sā jayati nisṛṣṭārthā
tava vara-vaṁśaja-kākalī dūtī ||17||

|| mātaṅga-khelitam ||

nātha he nanda-gehinī-śanda
pūtanā-paṇḍa-pātane caṇḍa
dānave daṇḍa-kāra-kākhāṇḍa-
sāra-paugaṇḍa-līlayoddaṇḍa
gokulālinda-gūḍha govinda
pūrtiāmanda-rādhikānanda
vetasī-kuṅja mādhavī-puṅja
lokanārambha jāta-samrambha
dīpitānaṅga-keli-bhāg-aṅga
gopa-sāraṅga-locanāraṅga-
kāri-mātaṅga khelitāsaṅga
sauḥṛdāsaṅka-yoṣitām aṅka-
pālikālamba-cāru-rolamba-
mālikā-kaṅṭha kautukākūṅṭha
pāṭalī-kunda-mādhavī-ṽṛnda-
sevitottuṅga-śekharaṅga
mām sadā hanta pālayānanta
|| vīra ||

sphurad-indīvara-sundara sāndra-tarānanda-kandalī-kanda |
mām tava padāravinde nandaya gandhena govinda ||18||

śrī-rūpa-gosvāmi-viracitā stava-mālā
kunda-daśana baddha-raśana
rukma-vasana ramya-hasana
|| deva ||

(9)

prapanna-janatā-tamaḥ-kṣapaṇa-śāradendu-prabhā
vrajāmbuja vilocana-smara-samṛddhi-siddhausadhiḥ |
viḍambita-sudhāmbudhi-prabala-mādhurī-ḍambarā
bibhartu tava mādharma smita-kaḍamba-kānti-murdam ||19||
|| tilakam ||

amala-kamala-ruci-khañjana-paṭu-pada
naṭana-paṭima-hṛta-kuṇḍali-pati-mada
nava-kuvalaya-kula-sundara-ruci-bhara
ghana-taḍid-upamita-bandhura-paṭa-dhara
taraṇi-duhitṛ-taṭa-mañjula-naṭa-vara
nayana-naṭana-jita-khañjana-parikara
bhujā-taṭa-gata-hari-candana-parimala
paśupa-yuvati-gaṇa-nandana-varakala
nava-mada-madhura-dṛg-añcala-vilasita
mukha-parimala-bhara-sañcalad-ali-vṛta
śārad-upacita-śāśi-maṇḍala-vara-mukha
kanaka-makara-maya-kuṇḍala-kṛta-sukha
yuvati-hṛdaya-śuka-pañjara-nija-bhujā
parihita-vicakila-mañjula-śirasija
sutanu-vadana-vidhu-cumbana-paṭutara
danuja-niviḍa-mada-ḍumbana-raṇa-khara
|| vīra ||

raṇati hare tava veṇau
nāryo danujās ca kampitāḥ khinnāḥ |
vanam anapekṣita-dayitāḥ
kara-bālān projjhya dhāvanti ||20||

kuṅkuma-puṇḍraka gumphita-puṇḍraka
saṅkula-kaṅkaṇa kaṅṭhaga-raṅgaṇa
|| deva ||

(10)

sāraṅgākṣī-locana-bhṛṅgāvali-pāna-cāru-bhṛṅgāra |
tvām maṅgala-śṛṅgāram śṛṅgārādhiśvara staumi ||21||

śrī-rūpa-gosvāmi-viracitā stava-mālā

|| caṇḍa-vṛttasya viśikhe paṅkeruham ||

jaya gata-śaṅka paṇaya-viṭaṅka
priya-jana-baṅka-smita-jita-śaṅkha
sphuṭatara-śṛṅga-dhvani-dhṛta-raṅga
kṣaṇa-naṭa-daṅga praṇayi-kuraṅga
vraja-kṛta-saṅga-śruti-tata-riṅgan
madhu-rasa-piṅga-grathita-lavaṅga
sva-naṭana-bhaṅga-vraṇita-bhujaṅga
stavakita-tuṅga-kṣiti-ruha-śṛṅga-
sthita-bahu-bhṛṅga-kvaṇita-taraṅga-
pravalad-anaṅga bhrama-durūha-bhṛṅgī-
mudita-kuraṅgī-dṛg-udita-bhaṅgī
mṛdimabhir aṅgīkṛta-nava-saṅgī
taka-dara-baṅkeṣaṇa nava-saṅke-
tagasuhṛdaṅkeśaya sakalaṅke-
tara-pṛṣad-aṅkeḍita-mukha paṅke-
ruha-pada raṅke kṛpaya sa-paṅke kila mayi
|| vīra ||

uttuṅodaya-śṛṅga saṅgama-juṣām bibhrat-pataṅga-tviṣām
vāsas tulyam anaṅga-saṅgara-kalā-śauṭīrya-pāraṅgataḥ |
svāntaṁ riṅgad-apāṅga-bhaṅgibhir alaṁ gopāṅganānām gilān
bhūyās tvaṁ paśupāla-puṅgava-dṛṣor avyaṅga-raṅgāya me ||22||

vilasad-alika-gata-kuṅkuma-parimala
kuṭita-dhṛta-maṇi-kiṅkiṇi-vara-kala
nava-jaladhara-kula-laṅgima-ruci-bhara
maṣṇa-murali-kala-bhaṅga-madhuratara
|| vīra ||

(11)

avataṁsita-mañju-mañjare
taruṇī-netra-cakora-pañjare |
nava-kuṅkuma-puṅja-piñjare
ratir āstām mama gopa-kuñjare ||23||

|| sita-kañjam ||

jaya kaca-caṅcad-dyuti-samudañcan-
madhurima-paṅca-stavakita-piñcha-

śrī-rūpa-gosvāmi-viracitā stava-mālā
sphurita viriñca-stuta giri-kuñja-
vraja-pariguñjan-madhukara-puñja-
druta-mṛdu-śiñja dviṣad-ahi-gañja
vratatiṣu khañjan-nava-rasa-mañjan-
marud-atipiñja pravalita-muñjā-
nala-hara guñjā-priya giri-kuñjā-
śrita rati-sañjāgara nava-kañjā-
mala-kara-jhañjhānila-hara mañjī-
raja-rava-pañjī parimala-sañjivita-
nava-pañcāsuga-śara-sañcā-
raṇa-jita-pañcānana-mada
|| dhīra ||

kañikāra-kṛta-karṇikā-dyutir
varṇikā-pada-niyukta-gairikā |
mecakā manasi me cakāstu me
mecakā-bharaṇa bhāriṇī tanuḥ ||24||

madana-rasaṅgata saṅgata-parimala
bhujā-taṭa-raṅga-taraṅgita-jita-bala
yuvati-vilambita lambita-kaca-bhara
kusuma-viṭānkita ṭānkata-giri-vara
|| vīra ||

(12)

bhrū-maṇḍala-tāṇḍavita-prasūna-kodaṇḍa-citra-kodaṇḍa |
hṛt-puṇḍarīka-garbhaṁ maṇḍaya mama puṇḍarīkākṣa ||25||

|| pāṇḍūtpalam ||

jaya jaya daṇḍa-priya kaca-khaṇḍa
grathita-śikhaṇḍa vraja śaśi-khaṇḍa-
sphuraṇasa-piṇḍa-smita-vṛta-gaṇḍa
praṇaya-karaṇḍa divja-pata-tuṇḍa
smara-rasa-kuṇḍa kṣata-phaṇi-muṇḍa
prakāṭa-picāṇḍa-sthita-jagad-aṇḍa
kvaṇad-anughāṇṭa sphuṭa-raṇa-ghaṇṭa
sphurad-uru-śuṇḍākṛti-bhujā-daṇḍā-
hata-khala-caṇḍāsura-gaṇa paṇḍājanita-
vitaṇḍājita-bala bhāṇḍīra-
dayita khaṇḍī-kṛta-nava-hiṇḍīra-
bhad-adhihaṇḍī-gaṇa kala-kaṇṭhī

śrī-rūpa-gosvāmi-viracitā stava-mālā
kṛta-kala-kaṅṭhī-gaṇa maṇi-kaṅṭhī
sphurita-sukaṅṭhī-priya
vara-kaṅṭhira-varaṇa
|| dhīra ||

daṇḍī kuṇḍali-bhoga-kāṇḍa-nibhayoruddaṇḍa-dor-daṇḍayoḥ
śliṣṭaś caṇḍima-ḍambareṇa nivida-śrīkhaṇḍa-puṇdrojjvalaḥ |
nirdhūtyad-acāṇḍa-raśmi-ghaṭayā tuṇḍa-śriyā māmakaṁ
kāmaṁ maṇḍaya punḍarīka-nayana tvam hanta hṛn-maṇḍalam ||26||

kandarpa-kodaṇḍa-darpa-kriyoddaṇḍa-
dṛg-bhaṅgi-kāṇḍira samjuṣṭa-bhāṇḍira
|| dhīra ||

(13)

tvam upendra kalinda-nandinī
taṭa-vṛndāvana-gandha-sindhura |
jaya sundara kānti-kandalaiḥ
sphurad-indīvara-vṛnda-bandhubhiḥ ||27||

|| indīvaram ||

jaya jaya hanta dviṣad-abhiantar-madhurima-santarpita-jagad-antar-
mṛdula vasanta-priya sita-danta sphurita-dṛg-anta prasarad-udanta
prabhavad-ananta-priya-sakha santas tvayi ratimantaḥ svam udaharanta
prabhu-vara nandātmaja-guṇa-kandāsita-nava-kandākṛti-dhara kundā-
mala-rada tundāṭta-bhuvana vṛndāvana-bhava-gandhāspada-makarandā-
nivta-nava-mandāra-kusuma-vṛndārcita-kaca vandāru-nikhila-vṛndā-
raka-vara-vandīḍita vidhu-sandīpita-lasad-indīvara-parinindī-
kṣaṇa-yuga nandīśvara-pati-nandīhita jaya
|| dhīra ||

smita-ruci-makaranda-syandi vaktrāravindam
tava puru-parahamsānviṣṭa-gandham mukunda |
viracita-paśu-pālī-netra-sāraṅga-raṅgam
mama hṛdaya-taḍāge saṅgam aṅgīkarotu ||28||

ambara-gata-sura-vinati-vilambita
tumburu-paribhava-murali-karambita
sambara-mukha-mṛga-nikara-kuṭumbita
sambhamvavalyita-yuvati vicumbita
|| vīra ||

śrī-rūpa-gosvāmi-viracitā stava-mālā

(14)

ambuĵa-kuṭumba-duhituḥ kadamba-sambādha-bandhure puline |
pītāmbara kuru kelim tvam vīra-nitambinī-ghaṭayā ||29||

|| aruṇāmbhoruham ||

jaya rasa-sampad-viracita-jhampa smara-kṛta-kampa priya-jana-śampa
pravaṇita-kampa-sphurad-anukampa dyuti-jita-śampa-sphuṭa-nava-campa-
śrita-kaca-gumpa śruti-parilamba-sphurita-kadamba-stuta-mukha ḍimbha-
priya ravi-bimbodaya-parijṛmbhonmukha-lasad-ambhoruha-mukha lambo-
dhbaṭa-bhuĵa lambodara-vara-kumbhopama-kuca-bimboṣṭha-yuvati-cumbo-
dbhaṭa-parirambhotsuka kuru śam bhos taḍid-avalamborjita-milad-ambho-
dhara-suviḍambodbhura nata-śambho parijita-dambholi-garima-sambhā-
vita-bhuĵa-jambhāhita-mada lampāka-manasi sampādaya mayi tam pā-
kimam anukampā-lavam iha
|| dhīra ||

divye daṇḍa-dhara-svasus tata-bhave phullāṭavī-maṇḍale
vallī-maṇḍapa-bhāji labdha-madira-stamberam āḍambarah |
kurvann aṅjana-puñja-gaṅjana-mati-śyāmāṅga-kānti-śriyā
līlāpāṅga-taraṅgitena tarasā mām hanta santarpaya ||30||

ambuĵa-kiraṇa-vidambaka
khaṅjana-paricalad-ambaka
cumbita-yuvati-kadambaka
kuntala-luṭhita-kadambaka
|| vīra ||

(15)

premodvellita-valgubhir valayitas tvam vallavībhir vibho
rāgollāpita-vallakī-vitatibhiḥ kalyāṇa-vallī-bhuvi |
solluṅṭham muralī-kalābhir amalam mallāram ullāsayan
bālyenollasite dṛṣau mama taḍil-līlābhir utphullaya ||31||

|| phullāmbujam ||

vraja-pṛthu-pallī-parisara-vallī-vana-bhuvi tallī-gaṇa-bhṛti mallī-
manasija-bhallī-jita-śiva-mallī-kumuda-matallī-juṣi gata-jhillī-
pariṣadi hallisaka-sukha-jhallī-rata pariphullī-kṛta-cala-cillī-
jita-rati-mallī-mada-bhara sallīla-tilaka kalyā-tanu-śata-tulyā-

śrī-rūpa-gosvāmi-viracitā stava-mālā
hava-rasa-kulyā-caṭulita-khalyā-pramathana kalyāṇa-carita
|| dhīra ||

gopīḥ sambhṛta-cāpala-cāpa-latā-citrayā bhruvā bhramayan |
vilasa yaśodā-vatsala vatsa-lasad-dhenu-samvīta ||32||

vallava-līlā-samudaya-samucita pallava-rāgādhara-puta-vilasita
vallabha-gopī-pravaṇita muni-gaṇa-durlabha-kelī-bhara-madhurima-kaṇa
malla-vihārādbhuta-taruṇima-dhara phulla-mṛgākṣī-parivṛta-parisara
cilli-vilāsārpita-manasija-mada mallikalāpāmala-parimāla-pada
rallakarājīharasumadhura-kala hallaka-mālā-parivṛtaka-cakula
|| vīra ||

(16)

vallava-lalanā-vallī-kara-pallava-śīlita-skandham |
ullasitaḥ pariphullam bhajāmy aham kṛṣṇa-kaṅkellim ||33||

|| campakam ||

saṁcalad-aruṇa-cañcala-karuṇa-sundara-nayana kandara-śayana
vallava-śaraṇa pallava-caraṇa maṅgala-ghuṣṇa-piṅgala-maṣṇa
candana-racana nandana-vacana khaṇḍita-śakata daṇḍita-vikata
garvita-danuja parvita-manuja rakṣita-dhavalā lakṣita-gavala
pannaga-dalana sannaga-kalana bandhura-valana sindhura-calana
kalpita-madana-jalpita-sadana mañjula-mukuta vañjula-lakuta-
rañjita-karabha gañjita-śarabha-maṇḍala-valita kuṇḍala-calita-
sandita-lapana nandita-tapana-kanyaka-suṣuma vanyaka-kusuma-
garbhaka viraṇad-arbhaka-śaraṇa tarṇaka-valita varṇaka-lalita
śam vara-valaya ḍambara kalaya
|| deva ||

dānava-ghaṭāla-vitre dhātu-vicitre jagac-citre |
hṛdayānandi-caritre ratir āstām ballavī-mitre ||34||

riṅgad-uru-bhṛṅga-tuṅga-giri-śṛṅga
ruta-bhaṅga-saṅga-dhṛta-raṅga
|| vīra ||

(16)

tvam atra caṇḍāsura-maṇḍalinām
raṇḍāvaśiṣṭāni grhāṇi kṛtvā |

śrī-rūpa-gosvāmi-viracitā stava-mālā
pūrṇānyakārṣīr vraja-sundarībhir
vṛndātavī-puṇḍraka-maṇḍapāni ||36||

|| vañjulam ||

jaya jaya sundara-vihasita mandara-vijita-purandara nija-giri-kandara-
rati-rasa-śandhara maṇi-yuta-kandhara guṇa-maṇi-mandira hṛdi valad-indira
gati-jita-sindhura parijana-bandhura paśupati-nandana tilakita-candana
vidhi-kṛta-vandana pṛthu-haricandana-parivṛta-nandana-madhurima-nindana-
madhuvana vandita-kusuma-sugandhita-vana-vara-rañjita rati-bhara-sañjita
śikhi-dala-kuṇḍala-sahakṛta-bhaṇḍila nava-sita-tandula-jayi-rada-maṇḍala
rati-raṇa-paṇḍita vara-tanu-bhaṇḍita nakha-pada-maṇḍita daśana-vikhaṇḍita
|| dhīra ||

nininda nijam indirā vapur avekṣya yāsām śriyam
vicārya guṇa-cāturīm acalajā ca lajjām gatā |
lasat-paśupa-nandini-tatibhir ābhir ānanditam
bhavantam atisundaram vraja-kulendra vandemahi ||36||

rasa-paripātī-sphuṭa-taru-vātī-
manasija-dhātī-priya navaśātī-hara jaya
|| vīra ||

(17)

sambhrāntaiḥ saśaḍaṅga-pātam abhito vedair mudā vanditā
sīmantopari gauravād upaniṣad-devībhir apy arpitā |
ānamram praṇavena ca praṇayato hṛṣṭātmanābhiṣṭutā
mṛdvī te murali-rutir muraripo śarmāṇi nirmātu naḥ ||37||

|| kundam ||

nanda-kula-candra luṭpa-bhava-tandra kunda-jayi-danta duṣṭa-kula-hanta-
riṣṭa-suvasanta miṣṭa-samudanta sandalita-mallikandalita-valli-
guñja-dali-puñja-mañjutara-kuñja-labdha-rati-raṅga hṛdya-jana-saṅga-
śarma-lasad-aṅga harṣa-kṛd-anaṅga matta-para-puṣṭa-ramya-kala-ghuṣṭa
gandha-bhara-juṣṭa puṣpa-vana-tuṣṭa kṛtta-khala-yakṣa yuddha-nayad-akṣa
valgu-kaca-pakṣa-baddha-śikhi-pakṣa piṣṭa-nata-tṛṣṇa tiṣṭha hṛdi kṛṣṇa
|| vīra ||

tava kṛṣṇa keli-murali
hitam ahitam ca sphuṭam vimohayati |
ekam sudhormi-suhṛdā

śrī-rūpa-gosvāmi-viracitā stava-mālā
viṣa-viṣameṇāparam dhvaninā ||38||

samṇīta-daiteya-nistāra kalyāṇa-kāruṇya-vistāra
puṣpeṣu kodanḍa-ṭaṅkāra-visphāra-mañjira-jhaṅkāra
|| vīra ||

(18)

raṅga-sthale tāṇḍava-maṇḍalena
nirasya mallottama-puṇḍarīkān |
kaṁsa-dviṣaṁ caṇḍam akhaṇḍayad yo
hṛt-puṇḍarīke sa haris tavāstu ||39||

|| bakula-bhāsuram ||

jaya jaya vaṁsī-vādyā-viśārada śārada-sarasīruha-paribhāvaka-
bhāva-kalita-locana-saṁcāraṇa cāraṇa-siddha-vadhū-dhṛti-hāraka
hāraka-lāpa-rucāñcita-kuṇḍala kuṇḍala-sad-govardhana-bhūṣita
bhūṣita-bhūṣaṇa-cid-ghana-vigraha vigraha-khaṇḍita-khala-vṛṣabhāsura
bhāsura-kuṭīla-kacārpita-candraka candrakalāpa-rucābhyadhikānana
kānana-kuñja-gr̥ha-smara-saṅgara saṅgara-soddhura-bāhu-bhujāṅgama
jaṅgama-nava-tāpiccha-nagopama gopa-manīṣita-siddhiṣu dakṣiṇa
dakṣiṇa-pāṇi-ga-daṇḍa-sabhājita bhājita-kotī-śāsāṅka-virocana
rocanayā kṛta-cāru-viśeṣaka śesakamala-bhava-sanaka-sanandana-
nandana-guṇa mā nandaya sundara
|| vīra ||

bhavataḥ pratāpa-taraṇāv udetum iha lohitāyati sphīte |
danujāndhakāra-nikarāḥ śaraṇaṁ bhejur guhā-kuharam ||40||

pulina-dhṛta-raṅga-yuvati-kṛta-saṅga
madana-rasa-bhaṅga-garima-lasad-aṅga
|| vīra ||

(19)

paśuṣu kṛpām tava dṛṣtvā nūnam ihāriṣṭa-vatsa-keśi-mukhāḥ |
darpaṁ vimucya bhītāḥ paśubhāvaṁ bhejire danujāḥ ||41||

|| bakula-maṅgalam ||

tvam jaya keśava keśa-bala-stuta vīrya-vilakṣaṇa lakṣaṇa-bodhita
keliṣu nāgara nāga-raṇoddhata gokula-nandana nanda-nati-vrata-

śrī-rūpa-gosvāmi-viracitā stava-mālā
sāndra-mud-arpaka darpaka-mohana he suṣamānava-mānavatī-gaṇa-
māna-nirāsaka rāsa-kalāśrita sa-stana-gaurava-gaura-vadhū-vṛta
kuñja-śatoṣita toṣita-yauvata rūpa-bharādhikarādhikayārcita
bhīru-vilambita lambita-śekhara keli-kulāla-salālasa-locana
roṣam adāruṇa-dāruṇa-dānava-muktida-lokana loka-namaskṛta-
gopa-sabhāvaka bhāvaka-śarmada hanta kṛpālaya pālaya mām api
|| vīra ||

parābhavaṁ phenila-vaktratām ca
bandhaṁ ca bhītiṁ ca mṛtiṁ ca kṛtvā |
pavarga-dātāpi śikhaṇḍa-maule
tvaṁ śātravāṇām apavargado'si ||42||

praṇaya-bharita-madhura-carita
bhajana-sahita-paśupa-mahita
|| deva ||

(20)

nava-śikhi-śikhaṇḍa-śikharā
prasūna-kodaṇḍa-citra-śastrīva |
kṣobhayati kṛṣṇa veṇī
śreṇīr eṇīdṛśām bhavataḥ ||43||

anubhūya vikramaṁ te yudhi
labdhāḥ kāndīśikatvam |
bhittvā kila jagad-aṇḍam
prapalāyāmcakrire danujāḥ ||44||

|| mañjaryām korakaḥ ||

mānavatī-mada-hāri-vilocana dānava-saṁcaya-dhūka-virocana
ḍiṇḍima-vādi-surāli-sabhājita caṇḍima-śāli-bhujārgala-rājita
dikṣita-yauvata-citta-vilobhana-vīkṣita susmita-mārdava-śobhana
parvata-saṁdhṛti-nirdhuta-pīvara-garva-tamaḥ-parimugdha-śacī-vara
rañjita-mañju-parisphurad-ambara gañjita-keśi-parākrama-ḍambara
komalatānkita-vāg-avatāraka soma-lalāma-mahotsava-kāraka
hamsa-ratha-stuti-śaṁsaita-vamśaka kaṁsa-vadhū-śruti-nunna-vataṁsaka
raṅga-taraṅgita-cāru-dṛg-añcala saṅgata-pañca-śarodaya-cañcala
luñcita-gopa-sutā-gaṇa-śāṭaka saṁcita-raṅga-mahotsava-nāṭaka
tāraya mām uru-saṁsṛti-śātana dhāraya locanam atra sanātana
|| dhīra ||

śrī-rūpa-gosvāmi-viracitā stava-mālā
turaga-danu-sutāṅga-grāva-bhede dadhānaḥ
kuliśa-ghaṭita-taṅkoddaṅḍa-visphūrjitāni |
tad-uru-vikaṭa-damṣṭronmrṣṭa-keyūra-mudraḥ
prathayatu paṭutām vaḥ kaisavo vāma-bāhuḥ ||45||¹

mādhava visphura dānava-niṣṭhura
yauvata-rañjita saurabha-sañjita
|| vīra ||

(21)

palitaṅkaraṇī daśā prabho muhur andhaṅkaraṇī ca mām gatā |
subhaṅkaraṇī kṛpā śubhair na tavādhaṅkaraṇī ca mayy abhūt ||46||

|| gucchaḥ ||

jaya jalada-maṅḍalī-dhyuti-nivaha-sundara
sphurad-amala-kaumudī-mṛdu-hasita-bandhura
vraja-hariṇa-locanāvadana-śaśi-cumbaka
pracuratara-khañjana-dyuti-vilasad-ambaka
smara-samara-cāturī-nicaya-vara-paṅḍita
praṇaya-yuta-rādhikā-paṭima-bhara-bhaṅḍita
kvaṇad-atula-vamśikā-hṛta-paśupa-yauvata
sthira-samara-mādhurī-kula-ramita-daivata
grathita-śikhi-candraka-sphuṭa-kuṭila-kuntala
śravaṇa-taṭa-sañcaran-maṇi-makara-kuṅḍala
grathita-nava-tāṅḍava-prakaṭa-gati-maṅḍala
dvija-kiraṇa-dhoraṇī-vijita-sita-taṅḍula
sphurita-vara-dāḍimī-kusuma-yuta-karṇaka
chadana-vara-kākalī-hṛta-caṭula-tarṇaka
|| dhīra ||

punnāga-stavaka-nibaddha-keśa-juṭaḥ
koṭīri-kṛta-vara-keki-pakṣa-kūṭaḥ |
pāyān mām marakata-meduraḥ sa tanvā
kālindī-taṭa-vipina-prasūna-dhanvā ||47||

garga-priya jaya bharga-stuta rasa-
sarga-sthira-nija-varga-pravaṇita
|| vīra ||

¹ This verse appears earlier in *Chando'sṭādasakam*, 37.

śrī-rūpa-gosvāmi-viracitā stava-mālā

(22)

danuja-vadhū-vaidhavya-vrata-dīkṣā-śikṣaṇācāryaḥ |
sa jayati vidūra-pātī mukunda tava śṛṅga-nirghoṣaḥ ||48||

|| kusumam ||

kusuma-nikara-nicita-cikura nakhara-vijita-mañija-mukura
subhaṭa-paṭima-ramita-mathura vikaṭa-samara-naṭana-catura
samada-bhujaga-damana-caraṇa nikhila-paśupa-pani-caya-śaraṇa
mudita-madira-madhura-nayana śikhari-kuhara-racita-śayana
ramita-paśupa-yuvati-pātala madana-kalaha-ghaṭana-caṭula
viṣama-danuja-nivaha-mathana bhuvana-rasada-viśada-kathana
kumuda-mṛdula-vilasad-amala-hasita-madhura-vadana-kamala
madhupa-sadṛśa-vicalad-alaka maśṛṇa-ghuśṛṇa-kalita-tilaka
nibhṛta-muṣita-mathita-kalasa satatam ajita manasi vilasa
|| vīra ||

sakhi-cātaka-jīvātur mādharma
sura-keki-maṇḍalollāsi |
tava daitya-haṁsa-bhayadam
śṛṅgāmbuda-garjitam jayati ||49||

puruṣottama vīra-vrata yamunādbhuta-tīra-sthita
murali-dhvani-pūra-kriya surabhī-vraja-nāda-priya
|| dhīra ||

(23)

jagatī-sabhāvalambaḥ
sa tava jayaty ambujākṣa doḥ-stambaḥ |
rabhasād vibheda danujān
pratāpa-nṛharir yato'bhyuditaḥ ||50||

citraṁ murāre sura-vairi-pakṣas
tvayā samantād anubaddha-yuddhaḥ |
amitraṁ uccair avibhidya bhedaṁ
mitrasya kurvann amṛtam prayāti ||51||

|| tribhaṅgām daṇḍaka-tribhaṅgī ||

śritam agha-jaladher vahitram caritram sucitram vicitram
phaṇitram samitram pavitram lavitram rujām

śrī-rūpa-gosvāmi-viracitā stava-mālā
jagad-aparimita-pratiṣṭham paṭiṣṭham baliṣṭham gariṣṭham
variṣṭham mradiṣṭham suniṣṭham daviṣṭham dhiyām
nikhila-vilasite'bhīrāmam sa-rāmam mudā mañju-dāma-
nn abhāmam lālāmam dhṛtāmanda-dhāma-traye
madhumathana hare murāre purāre pāre sasāre
vihāre surārer udāre ca dāre prabhūm
sphurta-mina-sutā-taraṅge vihaṅgeśa-raṅgeṇa gaṅge-
ṣṭa-bhaṅge bhujāṅendra-saṅge sad-aṅgena bhoh
śikhari-vara-darī-niśāntam prayāntam sa-kāntam vibhāntam
nitāntam ca kāntam praśāntam kṛtāntam dviṣām
danuja-hara bhajāmy anantam sudantam nudantam dṛgantam
hasantam vasantam bhajantam bhavantam sadā
|| vīra ||

pītvā bindu-kaṇam mukunda bhavataḥ saundarya-sindhoḥ sakṛt
kandarpasya vaśam gatā vimumuhuh ke vā na sādhvī-gaṇāḥ |
dūre rājyam ayantrita-smita-kalā-bhrū-vallarī-tāṇḍava-
krīḍāpāṅga-taraṅgita-prabhṛtayaḥ kurvantu te vibhramāḥ ||52||

cāru-taṭa-rāsa-naṭa gopa-bhaṭa pīta-paṭa
padma-kara daitya-hara kuñja-cara vīra-vara
narma-maya kṛṣṇa jaya
|| nātha ||

(24)

saṁsārāmbhasi dustarormi-gahane gambhīra-tāpa-trayī-
kumbhīreṇa grhītam ugra-matinā krośantam antar bhayāt |
dīpreṇādyā sudarśanena vibudha-klānti-cchidākāriṇā
cīntā-santati-ruddham uddhara hare mac-citta-dantīśvaram ||53||

|| vidagdha-tribhaṅgī ||

caṇḍī-priya-nata caṇḍīkṛta-bala-raṇḍīkṛta-khala-vallabha vallava
paṭṭāmbara-dhara bhaṭṭāraka baka-kuṭṭāka lalita-paṇḍita-maṇḍita
nandīśvara-pati-nandī-hita-bhara sandīpita-rasa-sāgara nāgara
aṅgīkṛta-nava-saṅgītaka vara-bhaṅgī-lava-hṛta-jaṅgama-laṅgima
ūrvī-priyakara kharvī-kṛta-khala-darvī-kara-pati-garvita-parvata
gotrā-hita-kara gotrāhita-daya gotrādhīpa-dhṛti-śobhana-lobhana
vanyā-sthita-bahu-kanyā-paṭa-hara dhanyāśaya-maṇi-cora manorama
śampā-ruci-paṭa śampālita-bhava-kampākula-jana phulla samullasa
|| dhīra ||

śrī-rūpa-gosvāmi-viracitā stava-mālā
piṣṭvā saṅgrāma-paṭṭe paṭalam akuṭile daitya-go-kaṅṭakānām
krīḍāloṭī-vighaṭṭaiḥ sphuṭam arati-karam naicikī-cārukānām |
vṛndāraṇyam cakārākhila-jagad-agadamkāra-kāruṇya-dhāro
yaḥ saṁcārocitam vaḥ sukhayatu sa paṭuḥ kuṅja-paṭṭādhiraḥ ||45||

picchala-sad-ghana-nīla-keśa candana-carcita-cāru-veśa
khaṇḍita-durjana-bhūr-māya maṇḍita-nirmala-hāri-kāya
|| vīra ||

(25)

gīr-vāṇam sphuṭam akhilaṁ vivardhayantam
nirvāṇam danuja-ghaṭāsu saṅghaṭayya |
kurvāṇam vraja-nilayam nirantarodyat-
parvāṇam mura-mathana stuve bhavantam ||55||

udañcad-atimañjula-smita-sudhormi-lilāspadam
taraṅgita-varāṅganā-sphurad-anaṅga-raṅgāmbudhiḥ |
dṛg-indu-maṇi-maṇḍalī-salila-nirjhara-syandano
mukunda mukha-candramās tava tanoti śarmāni naḥ ||56||

|| miśra-kalikā ||

duṣṭa-durdamāriṣṭa-kaṅṭhīr avakuṅṭha-vikhaṇḍana-khelad-aṣṭāpada navīnāṣṭāpada
vispardhi-paṭṭāmbara-parīta gariṣṭha-gaṇḍa-śaila-sapiṇḍa-vakṣaḥ-paṭṭa pāṭava-
daṇḍita-caṭula-bhujaṅgama kanduka-vilasita-laṅghima
bhaṇḍila-vicakila-maṇḍita saṅgara-viharaṇa-paṇḍita
dantura-danuja-vidambaka kuṅṭhita-kuṭila-kadambaka
khacitākhaṇḍalopala-virājad-aṇḍaja-rāja-kuṇḍala-maṇḍita-mañjula-gaṇḍa-sthala
viśaṅkata-bhāṇḍīra-taṭī-tāṇḍava-kalā-raṅgita-suhṛn-maṇḍala nanda-vicumbita-
kunda-nibha-smita gandha-karambita śanda-viceṣṭita tunda-parisphurad-aṇḍaka-ḍambara
durjana-bhojendra-kaṅṭaka-kandoddhāraṇoddāma-kuddāla vinamra-vipad-dāruṇa-dhvānta-
vidrāvaṇa-mārtaṇḍopama-kṛpā-kaṭākṣa śārad-ācaṇḍa-marīci-mādhurya-vidambi-
tuṇḍa-maṇḍala loṣṭhī-kṛta-maṇḍi-koṣṭhī-kula-muni-goṣṭhīśvara madhuroṣṭhī-priya
parameṣṭhīḍita parameṣṭhī-kṛta-nara
|| dhīra ||

(26)

upahita-paśupālī-netra-sāraṅga-tuṣṭiḥ
prasaraḍ-amṛta-dhārā-dhoraṇī-dhauta-viśvā |
pihita-ravi-sudhāmsuḥ prāmsu-tāpiṅcha-ramyā
ramayatu bakahantuḥ kānti-kādambinī vaḥ ||57||

śrī-rūpa-gosvāmi-viracitā stava-mālā

|| athavā sāpta-vibhaktikī kalikā ||

yaḥ sthira-karuṇas tarjita-varuṇas tarpita-janakaḥ saṁmada-janakaḥ
praṇata-vimāyam jagur anapāyam ghana-ruci-kāyam sukṛta-janā yam
sujana-kalita-kathanena prabala-danuja-mathanena
praṇayiṣu ratam abhayena prakāṣa-ratiṣu kila yena
yasmai paridhvasta-duṣṭāya cakruḥ spṛhām mālya-juṣṭāya
ghṛtotsāha-pūrād-dyuti-kṣipta-sūrād yato'rir vidūrād bhayam prāpa sūrāt |
yasyojjalāṅgasya saṁcāry-apāṅgasya veṇur lalāmasya haste'bhiraṁsasya
smita-visphurite'jani yatra hite ratir ullasite sudṛśām lalite |
sa tvam jaya jaya duṣṭa-pratibhaya bhakti-sthira-daya lupta-vraja-bhaya
|| vīra ||

haṁsottamābhilaṣitā sevaka-cakreṣu darśitotsekā |
mura-jayinaḥ kalyāṇī karuṇā-kallolinī jayati ||58||

mitra-kulodita-narma-sumodita
rañjita-rādhika śarma-bharādhika
|| dhīra ||

(27)

madhureśa mādhurīmaya mādhaba muralī-matallikā-mugdha |
mama madana-mohana mudā mardaya manaso mahā-moham ||59||

|| akṣaramayī ||

acyuta jaya jaya ārta-kṛpā-maya indra-makhārdana iti-viśātana
ujjala-vibhrama ūrjita-vikrama ṛddhi-dhuroddhara ṛbhū-dayā-para
lḍiva-kṛpekṣita llvada-lakṣita edhita-vallava aindava-kula-bhava
ojaḥ-sphūrjita augrya-vivarjita aṁsa-viśaṅkaṣa aṣṭāpada-paṭa
kaṅkaṇa-yuta-kara khaṇḍita-khala-vara gati-jita-kuñjara ghana-ghuṣṇāmbara
nuta-muralī-rata cala-cillī-lata chalita-satī-śata jalajodbhava-nuta
jhaṣa-vara-kuṇḍala nōṇuyita-dala taṅkita-bhūdhara ṭhani-bhānana-vara
ḍamara-ghaṭāhara ḍhakkita-karatāla ṇakhara-dhṛtācala tarala-vilocana
thūtkṛta-khañjana danuja-vimardana dhavalā-wardhana nanda-sukhāspada
paṅkaja-sama-pada phaṇe-nuti-modita bandhu-vinodita bhaṅguritālaka
mañjula-mālaka yaṣṭi-lasad-bhuja ramya-mukhāmbuja lalita-viśārada-
vallava-raṅgada śarmada-ceṣṭita ṣaṭpada-veṣṭita sarasīruha-dhara
haladhara-sodara kṣaṇada-guṇotkara
|| vīra ||

śrī-rūpa-gosvāmi-viracitā stava-mālā
karṇe kalpita-karṇikaḥ kalikayā kāmāyitaḥ kāntibhiḥ |
kāntānām kila-kiñcitam kisalaya-kīlāla-dhīḥ kīrtibhiḥ |
kurvan kūrḍanakāni keśaritayā kaiśoravān koṭīśaḥ
kopī kauṅkura-kaṁsa-kaṣṭa-kṛtikaḥ kṛṣṇaḥ kriyāt kāṅkṣitam ||60||

saurī-taṭa-cara gaurī-vrata-para-
gaurī-paṭa-hara caurī-kṛta-kara
|| vīra ||

(28)

premoru-haṭṭa-hiṇḍaka kakkhata-subhaṭendra-kaṇṭha-kuttāka |
kuru kauṅkuma-paṭṭāmbara bhattāraka tāṇḍavam hr̥di me ||61||

|| sarva-laghuḥ ||

caraṇa-calana-hata-jaraṭha-śakaṭaka
rajaka-dalana vaśa-gata-para-kaṭaka
naṭana-ghaṭana-lasad-aga-vara-kaṭaka
sakanaka-marakata-maya-nava-kaṭaka
kapaṭa-rudita naṭad-akathina-pada-taṭa-
vighaṭita-dadhi-ghaṭa-niviḍita-suśakaṭa
ruci-tulita-puraṭa-paṭala-rucira-paṭa-
ghaṭita-vipula-kaṭa kuṭila-cikura-ghaṭa
ravi-duhitṛ-nikaṭa-luṭhada-jaraṭha-jaṭa-
vitapani-cita-vaṭa-taṭa-paṭutara-naṭa
nija-vilasita-haṭṭa-vicaṭita-suvikaṭa-
caṭulad-anuja-ghaṭa jaya yuvatiṣu śaṭha
|| vīra ||

sphuṭa-nāṭya-kaḍamba-daṇḍita-
draḍhimodḍāmara-duṣṭa-kuṇḍalī |
jaya goṣṭha-kuṭumba-saṁvṛttas
tvam idā-ḍimba-kadamba-ḍumbaka ||62||

rasana-mukhara sukhara-nakhara
daśana-śikhara-vijita-śikhara
|| dhīra ||

vivṛta-vividha-bādhe bhrānti-vegād agādhe
balavati bhava-pūre majjato me'vidūre |
aśaraṇa-gaṇa-bandho he kṛpā-kaumudīndo
sakarḍ-akṛta-vilambaṁ dehi hastāvalambam ||63||

śrī-rūpa-gosvāmi-viracitā stava-mālā

nāmāni praṇayena te sukṛtinām tanvanti tuṅdotsavam
dhāmāni prathayanti hanta jalada-śyāmāni netrāñjanam |
sāmāni śruti-śaṣkulīm muralikājātāny alaṅkurvate
kāmāni nirvṛta-cetasām iha vibho nāsāpi naḥ śobhate ||64||

vyutpannaḥ susthira-matir gata-glānir gala-svanaḥ |
bhaktaḥ kṛṣṇe bhaved yaḥ sa virudāvali-pāṭhakaḥ ||65||
ramyayā virudāvalyā prokta-lakṣaṇa-yuktayā |
stūyamānaḥ pramudito vāsudevaḥ prasīdati ||66||
yaḥ stauti virudāvalyā mathurā-maṇḍale harim |
anayā ramyayā tasmai tūrṇam eṣa prasīdati ||67||

iti govinda-virudāvalī |